



## TNPSC துளிகள்

- ❖ நேபாளத்தில் தனது 25 ஆண்டு காலப் பணியை நேபாள ஸ்டேட் பாங்க் ஆப் இந்தியா லிமிடெட் நிறைவு செய்துள்ளது. ஸ்டேட் பேங்க் ஆப் இந்தியாவின் துணை நிறுவனமாக 1993-ல் நேபாள ஸ்டேட் பாங்க் ஆப் இந்தியா லிமிடெட் தொடங்கப்பட்டது.
- ❖ இந்தியாவின் கண் கூட்டினுள் உட்பொருத்துதல் மற்றும் சிதைத்தலுக்கான சமூகத்தின் கருத்தரங்கு (Conference of Intra-ocular Implant & Refractive Society of India) சென்னையில் நடைபெற்றது. இக்கருத்தரங்கில் துணைக் குடியரசுத் தலைவர் எம்.வெங்கய்ய நாயுடு உரையாற்றினார்.
- ❖ மத்திய உள்துறைக்கான இணை அமைச்சர் ஸ்ரீஹன்ஸ்ராஜ் கங்காராம் டெல்லி போலீசின் முதலாவது இணைய தடயவியல் கூண்டுந்து (VAN) மற்றும் நேரடியான (ஆன்லைன்) இணையவழிக் குற்றங்களுக்கான இணையவாயிலை தொடங்கி வைத்தார். இணைய வழி தொடர்பான குற்றங்களுக்கு மக்கள் நேரடியாகப் புகார் அளிக்கலாம்.
- ❖ மின்னணு வர்த்தகத்தின் மீதான தேசியக் கொள்கைக்கு உத்திகளை வரையறுக்க அமைக்கப்பட்ட செயலாக்கக் குழுவின் முதல் கூட்டத்திற்கு வர்த்தகத் துறை செயலாளர் ரீட்டா டியோட்டியா தலைமை வகித்தார்.
- ❖ சம்பல்பூர் பிரிவில் அதிக அளவிலான மட்டுப்படுத்தப்பட்ட உயரம் கொண்ட 6 சுரங்கப் பாதைகளை கிழக்குக் கடற்கரை இரயில்வே நிறுவியது. நான்கரை மணி நேரத்தில் ஒரே கட்டத்தில் இப்பணியை அந்த ரயில்வே நிறைவு செய்துள்ளது.
  - இந்த வகையானது கிழக்கு கடற்கரை இரயில்வேயின் முதலாவது மட்டுமல்ல, இந்திய இரயில்வேக்கும் முதன்மையானதாகும்.
- ❖ சட்ட ஆணையமானது "சட்ட வரைமுறை : இந்தியாவில் கிரிக்கெட் உள்பட்ட விளையாட்டுகளில் பந்தயம் மற்றும் சூதாட்டம்" என்ற அறிக்கையில், நேரடி மற்றும் மறைமுக வரிவிதிகளுக்கு உட்பட்டு, கிரிக்கெட் உள்பட்ட விளையாட்டுகளின் மேல் பந்தயம் கட்டுவது ஆகியவை ஒழுங்குப்படுத்தப்பட்டு அனுமதிக்கப்படலாம் என்று பரிந்துரைத்துள்ளது. இதை நடைமுறைப்படுத்துவதன் மூலம் அந்நிய நேரடி முதலீட்டை ஈர்க்க இது ஒரு ஆதாரமாகப் பயன்படும்.
- ❖ சச்சின் டெண்டுல்கர் (664) மற்றும் ராகுல் டிராவிட் (509) ஆகியோருக்கு அடுத்து 500 சர்வதேச கிரிக்கெட் போட்டிகளில் பங்குபெற்ற இந்திய வீரர் என்ற மைல்கல்லை மகேந்திர சிங் தோனி எட்டியுள்ளார். இச்சாதனையை இங்கிலாந்துக்கு எதிரான 2 வது T20 சர்வதேச போட்டியின் போது அவர் நிகழ்த்தினார்.
- ❖ ஜார்க்கண்டின் ராஞ்சியில் இரும்பு அல்லாத கனிம மற்றும் உலோகங்கள் 2018-க்கான சர்வதேச கருத்தரங்கு நிறைவு பெற்றது.
- ❖ முத்தூட் பப்பாச்சான் குழுமம் நடிகை வித்யா பாலனை இரண்டு வருடங்களுக்கு தனது நிறுவனத்தின் அடையாளத் தூதுவராக நியமித்துள்ளது.
- ❖ 'Train 18' என்ற குறியீட்டுப் பெயர் கொண்ட, மிகவும் எதிர்பார்க்கப்பட்ட, உள்நாட்டிலேயே தயாரிக்கப்பட்ட மிதமான அதி-விரைவு இரயில் 'Train 2018' ஆனது செப்டம்பரில் செயல்பாட்டுக்கு வரும் என்று எதிர்பார்க்கப்படுகிறது.
  - மேக் இன் இந்தியாவை ஊக்குவிப்பதற்காக சென்னையில் உள்ள



ஒருங்கிணைந்த இரயில் பெட்டித் தொழிற்சாலையால் இது தயாரிக்கப்பட்டுள்ளது. இந்த இரயிலானது மணிக்கு 160 கி.மீ. வேகம் வரை செல்லும் திறனுடையது.

- ❖ ரிலையன்ஸ் தொழிற்சாலையின் பங்குதாரர்கள் முகேஷ் அம்பானியை அடுத்த 5 ஆண்டுகளுக்கு தலைவர் மற்றும் நிர்வாக இயக்குநராக நீடிக்க ஒப்புதல் அளித்துள்ளனர்.

## தேசியச் செய்திகள்

### இணைய தொலைபேசி சேவைப் பிரிவுகள் - பிளஸ்என்எல்

- ❖ அரசுக்குச் சொந்தமான தொலைத்தொடர்பு நிறுவனமான பாரத் சன்சார் நிகம் லிமிடெட் (BSNL - Bharath Sanchar Nigam Limited) ஆனது இந்தியாவில் சீரான முதலாவது இணைய தொலைபேசி சேவைப் பிரிவை ஆகஸ்ட் 2018-ல் தொடங்கவுள்ளது.
- ❖ எந்தவொரு சேவை நிறுவனமும் வழங்கும் இணைய சேவையைப் பயன்படுத்தி இப்பிரிவுகளின் மூலம் வாடிக்கையாளர் அழைப்பை ஏற்படுத்தவோ அல்லது அழைப்பை ஏற்கவோ முடியும்.
- ❖ இந்தியாவின் தொலைத்தொடர்பு ஒழுங்குமுறை ஆணையமானது VoIP வழிமுறைகளை அக்டோபர் 2017-ல் புதுப்பித்துள்ளது. புதுப்பிக்கப்பட்ட VoIP விதிமுறைகளுக்கு மே 2018-ல் தொலைத்தொடர்பு ஆணையம் ஒப்புதல் அளித்துள்ளது.


## அறிவியல் மற்றும் தொழில்நுட்பச்செய்திகள்

### உயிர் செறிவூட்டப்பட்ட முதலாவது சோளம்

- ❖ வழக்கமான சோளத்தை விட அதிக அளவிலான இரும்பு மற்றும் துத்தநாகம் ஆகியவற்றைக் கொண்ட, பர்பானி சக்தி என்று பெயரிடப்பட்ட இந்தியாவின் முதல் உயிர் செறிவூட்டப்பட்ட சோளம் முறையாக அறிமுகப்படுத்தப்பட்டது.
- ❖ இந்த மேம்படுத்தப்பட்ட சோள வகையானது, மித வறட்சி வெப்பமண்டலங்களுக்கான சர்வதேச பயிர்கள் ஆராய்ச்சி நிறுவனத்தினால் (International Crops Research Institute for the Semi-Arid-Tropics - ICRISAT) உருவாக்கப்பட்டது.
- ❖ இது மகாராஷ்டிராவின் வசந்தரோ நாயக் மரத்வாடா கிரிஷி வித்யாபீத் (VNMKV - Vasautrao Naik Marathwada Krishi Vidyapeeth) என்ற நிறுவனத்தால் சாகுபடிக்காக வெளியிடப்பட்டுள்ளது.
- ❖ மேம்படுத்தப்பட்ட வகையான ICSR 14001 ஆனது 'பர்பானி சக்தி' ஆக VNMKV ஆல் வெளியிடப்பட்டுள்ளது.
- ❖ பர்பானி சக்தி விலை குறைந்த சோள வகையாகும். நுண்ணூட்ட குறைபாட்டினை சரிசெய்வதற்கு இது ஒரு நிலையான தீர்வாக அறிமுகப்படுத்தப்பட்டுள்ளது.
- ❖ பர்பானி சக்தி, ஹார்வெஸ்ட் ப்ளஸ் (Harvest Plus) என்ற சோளத்தை உயிர்செறிவூட்டல் திட்டத்தின் கீழ் ICRISAT - யினால் உருவாக்கப்பட்டது.
- ❖ இது மகாராஷ்டிராவில் PVK1009 - ஆக சோதனை செய்யப்பட்டது.

- ❖ ஒருங்கிணைந்த சோள மேம்பாட்டுத் திட்ட சோதனையிலும் (All India Co-Ordinated Sorghum Improvement Project - AICSIP) இது பரிசோதித்துப் பார்க்கப்பட்டது.
- ❖ இது மழைக்கால பயிர்வகை (கரீஃப்) ஆக தொடங்கப்பட்டுள்ளது. ஆனால் இது மழைக்காலத்திற்கு பிறகான காலம் (ரபி) மற்றும் கோடைக்காலங்களிலும் வளரும்.

**India's first biofortified Jowar  
(sorghum) developed by ICRISAT -  
(International Crops Research Institute for Semi-Arid Tropics)**



- ICRISAT-bred biofortified sorghum line ICSR 14001
- To be officially launched on July 5
- Is a double fortified variety that gives more iron and zinc
- Boon to millions of people suffering from anaemia due to iron deficiency in India
- Proved superior under on-farm testing
- And under testing by the All India Coordinated Sorghum Improvement Project (AICSIP)

## பிரபலமானவர்கள், விருதுகள் மற்றும் நிகழ்வுகள்

**கடம் மேஸ்ட்ரோ T.H.விநாயக்ராம் அவர்களுக்கு சிறப்பு வாழ்நாள் சாதனையாளர் விருது**

- ❖ 'விக்கு' விநாயக்ராம் என்றறியப்படும் கடம் மேஸ்ட்ரோ T.H.விநாயக்ராம் அவர்களுக்கு சிறப்பு வாழ்நாள் சாதனையாளர் விருது அளிக்கப்பட உள்ளதாக இசைச் சங்கம் (அகாடமி) அறிவித்துள்ளது.
- ❖ இந்த விருதானது நிறுவனத்தின் வருடாந்திர அங்கீகரிப்பு மற்றும் மரியாதை அளித்தல் ஆகியவற்றின் கீழ் வராது.
- ❖ இந்த விருதானது எப்பொழுதாவது ஒரு முறை, தனிப்பட்ட அங்கீகாரத்திற்குத் தகுதியுடையவராக இசை (அகாடமி) சங்கத்தினால் உணரப்பட்ட முதன்மையான திறமையுடைய கலைஞர்களுக்கு வழங்கப்படுகிறது.
- ❖ இவர் ஏற்கெனவே அச்சங்கத்தின் சங்கீத கலா ஆச்சார்யா விருதினைப் பெற்றுள்ளார்.
- ❖ ஆரம்பத்தில் இந்த விருதினைப் பெற்றவர்கள் நடன கலைஞர் கமலா லக்ஷ்மி நாராயணன் மற்றும் வயலின் வித்வான் லால்குடி G.ஜெயராமன் ஆகியோர் ஆவர்.



### அறிவில் சிறந்தவர்களுக்கான விருது - டாக்டர்.T.K.சந்த்

- ❖ NALCO -ன் தலைவர் மற்றும் நிர்வாக இயக்குநருமான டாக்டர்.தபன்குமார் சந்த், சுரங்க அமைச்சகத்தின் செயலாளர் அனில் கோபிசங்கர் முகிமிடமிருந்து, அலுமினியம் சார்பான சிந்தனைகள் வரம்பில் முதன்மையான பங்கு வகித்ததற்காக அறிவில் சிறந்தவர்களுக்கான விருதினைப் பெற்றார்.
- ❖ ஜார்க்கண்ட் மாநிலத்தின் ராஞ்சியில் நடைபெற்ற இரும்பு சாரா கனிமங்கள் மற்றும் உலோகங்களுக்கான 22-வது சர்வதேச மாநாட்டில் இவ்விருது வழங்கப்பட்டது.
- ❖ இந்த விழாவில் "Mine with Mind" என்று பெயரிடப்பட்ட நிலையான சுரங்க வேலைகளுக்கான NALCO-ன் (National Aluminium Company Limited) சிறப்புக் கையேடு வெளியிடப்பட்டது.

### தேசிய பசுமைத் தீர்ப்பாயத்தின் தலைவர்

- ❖ நியமனங்களுக்கான அமைச்சரவைக் குழு (Appointments Committee of Cabinet) நீதிபதி A.K.கோயலை தேசிய பசுமைத் தீர்ப்பாயத்தின் (NGT - National Green Tribunal) புதிய தலைவராக நியமித்துள்ளது.
- ❖ இவர் பதவி ஏற்றதிலிருந்து 5 வருடங்கள் அல்லது 70 வயதினை அடையும் வரை இவற்றில் எது முந்தையதாக உள்ளதோ அதுவரை அப்பதவியில் இருப்பார்.
- ❖ A.K.கோயல் உச்சநீதிமன்றத்தின் நீதிபதி பதவியிலிருந்து ஓய்வு பெற்ற பிறகு இப்பதவிக்கு நியமிக்கப்படுகிறார்.
- ❖ தேசிய பசுமை தீர்ப்பாயச் சட்டம், 2010-ன் கீழ் 2010-ம் ஆண்டு NGT நிறுவப்பட்டது.
  - தண்ணீர் (மாசுத் தடுப்பு மற்றும் கட்டுப்பாட்டு) சட்டம் 1974
  - காற்று (மாசுத் தடுப்பு மற்றும் கட்டுப்பாட்டு) சட்டம் 1974



- சுற்றுச் சூழல் (பாதுகாப்பு) சட்டம் 1986
- பொதுமக்கள் கடன் காப்பீட்டு சட்டம், 1991
- வனப்பாதுகாப்புச் சட்டம், 1980 மற்றும்
- பல்லுயிர் பெருக்கச் சட்டம், 2002

ஆகியவை தொடர்பான விவகாரங்கள் மற்றும் சுற்றுச்சூழல் வழக்குகளில் இது தீர்ப்பளிக்கும்.

- ❖ இது முழுநேரத் தலைவர் (உச்ச நீதிமன்றத்தின் ஓய்வு பெற்ற நீதிபதி (அ) உயர்நீதிமன்றத்தின் தலைமை நீதிபதி), நீதித்துறை உறுப்பினர்கள் மற்றும் நிபுணர்களைக் கொண்டிருக்கும்.

## விளையாட்டுச் செய்திகள்

### FIG – ஜிம்னாஸ்டிக் (உடற்பயிற்சிக் கலை) உலக சேலஞ்ச் கோப்பை

- ❖ துருக்கியின் மெர்சினில் நடைபெற்ற FIG (Federation International de Gymnastique) ஜிம்னாஸ்டிக்ஸ் (உடற்பயிற்சிக்கலை) உலக சேலஞ்ச் கோப்பையில் இந்தியாவின் முதன்மையான ஜிம்னாஸ்டிக்ஸ் வீராங்கனையான தீபா கர்மாகர் தங்கப் பதக்கத்தினை வென்றுள்ளார்.
- ❖ உலக சேலஞ்ச் கோப்பையில் தீபாவின் முதல் பதக்கம் இதுவாகும்.
- ❖ இந்தோனேசியாவின் ரிஃப்டா இரஃபான் அலுதஃபி வெள்ளி பதக்கத்தினையும் உள்ளூர் பெண்மணி கோக்சு உக்டஸ் சான்லி வெண்கல பதக்கத்தினையும் வென்றனர்.
- ❖ சர்வதேச ஜிம்னாஸ்டிக்ஸ் கூட்டமைப்பின் நாட்காட்டியில் உலக சேலஞ்ச் கோப்பை தொடர் ஒரு முக்கியமான போட்டியாகும்.



## முக்கிய தினங்கள்

### உலக சாக்லேட்டுகள் தினம் - ஜூலை 07

- ❖ ஜூலை 07 அன்று ஒவ்வொரு ஆண்டும் உலக சாக்லேட்டுகள் தினமாக உலகெங்கிலும் கொண்டாடப்பட்டது.



- ❖ 2009-லிருந்து உலக சாக்லேட்டுகள் தினம் வணிக ரீதியாக கொண்டாடப்பட்டு வருவதாகக் கூறப்படுகிறது.
- ❖ கோகோ மரத்தின் பழங்களிலிருந்து கோகோ பெறப்படுகிறது. இது மத்திய மற்றும் தென் அமெரிக்காவைப் பிறப்பிடமாகக் கொண்டுள்ளது.

### சர்வதேச கூட்டுறவு அமைப்புகள் தினம் - ஜூலை 07

- ❖ சர்வதேச கூட்டுறவு அமைப்புகள் தினம் (அ) கூட்டுறவு அமைப்புகளின் சர்வதேச தினம் ஜூலை 07 அன்று உலகம் முழுவதிலும் கொண்டாடப்பட்டது.
- ❖ சர்வதேச கூட்டுறவு அமைப்புகள் தினம் - 2018ன் கருத்துரு, "நிலையான நுகர்வு மற்றும் சரக்கு சேவைகளின் உற்பத்தி"
- ❖ இத்தினத்தின் முழக்கம் : ஒத்துழைப்பின் மூலம் நிலையான சமூகத்தினைப் பெறுதல்.
- ❖ கூட்டுறவு அமைப்புகளின் சர்வதேச தினமானது ஒவ்வொரு வருடமும் ஜூலை மாதத்தின் முதல் சனிக்கிழமையன்று கொண்டாடப்படுகிறது.
- ❖ ஜூலை 1923-ல் நடைபெற்ற சர்வதேச ஒத்துழைப்பு இயக்கம் மற்றும் சர்வதேச கூட்டுறவு அமைப்புக் கூட்டணியினால் முதன்முறையாக சர்வதேச கூட்டுறவு அமைப்புகள் தினமானது கொண்டாடப்பட்டது.
- ❖ இது ஐக்கிய நாடுகளின் கூட்டுறவு அமைப்புகளின் சர்வதேச தினமாக 1995-ல் முதன் முதலாகக் கொண்டாடப்பட்டது.
- ❖ இத்தினத்தின் குறிக்கோள்கள், கூட்டுறவு அமைப்புகளில் விழிப்புணர்வை ஏற்படுத்துதல் மற்றும் சர்வதேச ஒற்றுமை, பொருளாதார ஆற்றல், சமத்துவம் மற்றும் உலக அமைதியினை மேம்படுத்துதல் ஆகியவை ஆகும்.



### GST தினம் - ஜூலை 1

- ❖ புதிய மறைமுக வரிவிதிப்பு முறையின் ஆண்டு நிறைவினைக் கொண்டாடுவதற்காக ஜூலை 1, 2018-ஐ GST தினமாக இந்திய அரசாங்கம்



கொண்டாடியது.

- ❖ கடந்த ஆண்டு இந்திய பாராளுமன்ற மத்திய அரங்கில் நடைபெற்ற விழாவில், ஜூன் 30 மற்றும் ஜூலை 1 -க்கு இடையிலான இரவில் சரக்கு மற்றும் சேவை வரி அமலுக்குக் கொண்டு வரப்பட்டது.

### கிரிஷி தின் - ஜூலை 1

- ❖ மகாராஷ்டிராவில் ஜூலை 1 அன்று வேளாண்மை தினம் (அ) கிரிஷி தின் கொண்டாடப்பட்டது.
- ❖ இந்த தினமானது மகாராஷ்டிராவின் பசுமைப் புரட்சியின் தந்தை வசந்தரோ நாயக்கை நினைவு கூறுவதற்காகக் கொண்டாடப்படுகிறது. இந்தத் தினமானது வசந்தரோ நாயக்கின் பிறந்த நாளாகும்.
- ❖ வசந்தரோ நாயக் இந்திய அரசியல்வாதியாவார். இவர் 1963 முதல் 1975 வரை மகாராஷ்டிராவின் முதலமைச்சராக பதவி வகித்தார்.
- ❖ இது வரை மகாராஷ்டிராவில் நீண்ட காலம் முதலமைச்சராக பதவி வகித்த ஒரே அரசியல்வாதி இவரேயாவார்.

-----